

# শেন্দোং লৈনা ওক্কী ফার্ম লীংনবা থৌরাং

ডাঃ সরাংথেম জেম্মারাণী

শেন্দোং লৈনা মায় পাৰ্শ্বা ওক পুথোকপা গুল্লা হোংনবদা স্বাইদগী মৰু ওইবদি য়োৰুদৌৰিবা ওকশিং লায়না তীলনা চেদ্দনা মশা মউ ফনা থল্লা হোংনবনি। লায়না তীলনা ওকশিংগী মচা পোকপগী শক্তি, চাউজন ফবগী চাংদা অকনবা চৈথেং পীবদগী ওক লোইবদা অমাঙবা ওইহল্লি। ওক লোইবগী নিয়মশিং চপ চানা গাঙুনা য়োৰুদদি শাখিৰবা লায়না তীলনা অয়াস্কা চংহন্দবা নংত্রগা গাঙথোকপা গুমই। নিয়ম চুল্লা মকোন শাবীবা অফবা মচিগ্গাক পীবিবা অমদি লু-নানবনা লায়না থোকহন্দবা অমদি থোরকুবসু শাখিনা শোকহন্দবদা মতেং পাংই। মরম অসিনা মশা মউ ফরবা অমসুং শেন্দোং লৈনবা ওক্কী ফার্ম অমা লিংবদা চঙগদবা থৌরাংশিং মাঙজৈননা নীংখিনা শেম শাদুনা থল্লিগনি।



**ওক্কোনগী মওং নিয়ম চুল্লা শাবা :**  
ওক্কোনা ওক্কী লায়না তীলনা হুংহনবদা মতেং য়ান্না পাংই। ওকোন শারমদাইদা ওকশিং মশা-মউ ফনা হিংবা গুল্লাবগী রাখল্লান্দা যুফম ওইরগা নীংখিনা মকোন শাবীবা তাই। মসিগীদমক মখাগী থৌরাংশিংসি শেম শাবীগনি।

ক) ওক্কী ফার্ম খুদিংমক লমহাং তুমহাং, পাংখি কোমখিদা পংচা চাদুনা হিংবা অতোপ্পা ওকশিংগী লৈফমদগী লাগা শাবীগনি।

খ) ফার্মগী অকোয়বদা শক খঙদবা/অনৌবা মী অমদি শা/গাউনিচিংবা চঙবা গুমনবদা চেকশিন্না শম্বল খাবীগনি।

গ) ওক্কোনগী কা শাবদা চহী অমদি চাউবা মায়দবা ওকশিং তোঙান তোঙান নুংঙাইনা লৈবা য়ানবা মতম খুদিংদা লু-নান্না থল্লা হোংনবদা শেংজিন তৌবদা খুদোং চান্না শিনবীগনি।

ঘ) ওক্কোনগী লৈমায় অমসুং ফক্কাংনা ওকশিংদা অশোক অপন থোকহন্দবদা শেম শাবীগনি।

ঙ) ওক অমগী লৈফম থোকপা পাক চাউবা নীংখিনা থল্লিগনি। মসিদা চিন্না থল্লগদি লায়না তীলনা শন্দোরকপদা অচৌবা মতেং পাংই।

ওক অমগী দরকার ওইবা লৈমায়গী পাক চাউবসি ওক্কীগী চহী চাউবগী চাং অমসুং য়োকপদা চঙগদবা সেবানী মতুং ইন্না খেদরকই। অসুল্লা ওক মখলগী মতুং ইন্না দরকার ওইবা লৈমায়গী পাক চাউবদু মখাদা থমজরি :-

ওক মখল	লৈমায়গী পাক চাউবা (স্মার ফুট)
ক) মচা খাইনরবী মপী অমগী কা	২০দগী ৪০
খ) মপী অমগী মচা পোকফম কা	৩৫দগী ৪০
গ) মপী অমসুং মখোম থল্লিবা মচাশিং পূন্না লৈফম কা	৫০দগী ৮০
ঘ) মপীগা খাইনবদগী কিলো ৫৬ ফাওবা লুন্না ওক অমগী কা	৪দগী ১০
ঙ) কিলো ৫৬তগী কিলো ৯০-১০০ ফাওবা লুন্না ওক অমগী কা	৮দগী ১৬
চ) মপাশা অমগী কা	৪০দগী ৫০

**করহা ওক লৈবীগনি ?**

নৌনা লীংখংপা ফার্ম অমগী অনৌবা ওক খুদিংমক লায়না তীলনা মহীক মতাই চেদ্দনা মশক খঙলবা ফার্ম অমদগী লৈবনা স্বাইদগী হেন্না ফে। অতোপ্পা ফার্ম অমদগী অনৌবা অফবা ধারা পুশিনবা তারবদি হান্না লৈরহা ওকশিংগী মরক্তা পুশিড্রিঙেদা তোঙান্না লাগা থা অমরোম থল্লগা লায়না চেন্দ্রে খঙলগা পুঞ্জ থল্লিগনি।

**মচা পুথোকপদা লাভা অমসুং অমোম**

পোকপদগী লায়না তীলনাগী খুদম ফংদ্রবা অমদি চাউবৈ কনবা হাতম অমসুং লাভা খনবীগনি।

শাওং শাবান, খোমজিন অমদি মপাহোংগী ওইবা অশোয়বা কয়া চেক তৌবীগনি।

ওকশিং লেপনবদা মতমদা মখোঙ মখুং চাং মান্না লীংবা খুদা ফজবা অমসুং খোঙশা মরিমক চাং মান্না খনবীগনি। চাং মান্না চাউবা খোমজিন ১২ দগী তাদনা পানবা পোকপদগী

নুমিৎ ১৬০ নি শুবদা ফজনা চাউথোকুবা চাবোকখোঙ ওইবা হাতম খক্তা খনবীগনি। মচা পুথোকপদগীদমক হাতম য়োকপদা মখাগী নিয়মশিং অসি গুল্লা চংকদনি।

ক) পোকপদগী থা ৬ শুরকপদা অফবা হাতম খনবীগনি। খল্লা হাতমশিংগী ফার্মদুদা হান্নাদগী লৈরহা চহী লীরাবা ওকশিংগী মরক্তা খাজিনবীগনি। অসুল্লা হাতমশিংদগী অনীরক শুবা হীট লাকপা ফাওবা ময়াম মরক্তা থল্লিগনি। মচা লৌড্রিঙেদা চহী লীরাবা ওকশিংগী মরক্তা লৈরগদি হাতম চাগোক্তা য়ান্না থোকনবা মচা শিনা পোকপা, এবাসন তৌরকপনচিংবা থোকহনবা পরতোভায়রসকী লায়না গাঙথোকপা গুল্লা নেচরেল ইন্স্যুনিতি ফংবা গুমই। অসুল্লা ময়াম মরক্তা লৈরিঙেদা অহল্লকপা হীটতা মপাদা খাজিনবীগনি। গৰ্ড পুরিঙেদা চহী লিরাবা ওকপীশিংগী মরক্তা লৈবনা নৌনা পোকপা ওক্কোশিংগী খোমখী ফায়হনবা লায়না কোলিবেশিলোসিকী মহীক ইসপেরিচিয়া কোলাই গাঙথোকপা গুল্লা নেচরেল ইন্স্যুনিতিদু মপী অদুদগী অহানবা নুমিৎ হুনিগী মখোমগী কোলেট্রমদা য়ারক্তানা মচাশিংনা ফংবা গুমই।

খ) অতোপ্পা ফার্মদগী পুরকপা অনৌবা হাতমশিংদি তোঙান্না থা ১ রোম থল্লিবদা মতুংদা অরিবা ওকপীশিংগী মরক্তা থল্লিগনি।

গ) করিগুহা মতমদা ফার্ম অমদগী লাভা অমোম পূন্না লৌবা তারগদি মখোয় অদুগী ঈ মরীদু নকুবরা-লাপুবরা হায়বা অমা খঙদোকপা দরকার ওই। মরমদি ঈ মরী নকুবরা হায়বদি মমা মপা অমখকী মচাদু অমুক ধারা শেন্দোকুবা লোইখংপা তারগদি য়ান্না তোয়না থেংনবা হায়বদি গৰ্ডনুংগী মচা শিনবদা, অশোনবা মচা পোকহনবা, মচা য়ামদনা পোকহনবা অমদি মপীনা চেঞ্জিঙেদা শিবগী চাং হেনগংহনবা কয়া অসি থোকহল্লি। মসি ঈ মরী নকশিমবগী চাং অদুগী মচা পোঞ্জি। হন্দংনা য়েংবদা ঈ মরী নকশিমবগী দিপ্রিনা ১০% হেনগংলিবা খুদিংগী থা ৫ শুরবা ওকশিংদা মশাগী অরুনা কিলো ১.৫৬ হইছে। অসুল্লা ফার্ম অমদা ঈ মরী নকুবনা মচা লৌবা (ইনট্রিদিং) খক্তা চংকরবদি ফার্ম অদুগী ওকশিং চহী খুদিংগী অসুম অসুম পীকশিলকই। অসুল্লা ইনট্রিদিং ওইরবা ওকপীশিংগী খোমখোক চাজেন হৈবা অমদি মপী ওইবগী লিচং শাজং হইরকই। ইনট্রিদিংনা হাতম অমসুং মপাশা অনীমক্তা মচা লৌবা য়াবগী মতম থেঙথহল্লি। ইনট্রিদিং ওইরবা মপাশাদি সার্ভিস পীবিগী শক্তি য়ান্না হইছে অমদি ইনট্রিদিং ওইরবা হাতমগী হীট লাকপদা থোরকপা মচা ওইনবা মরগী মশীং হইছে। মরম অসিনা মচা য়ান্না পোক্তে। পোকপদা লোয়নরকপা হরনিয়া, শৌজা হুল্লভবা, মকোক, মখোঙ অমদি মমিৎ মনা শোয়রকপনচিংবসি ইনট্রিদিং ওইরবা মপী মপাশিংগী মচাশিংদা খরা হেন্না থোকজিল্লি।

**মচা পোকপদা মপী অমসুং মচাশিং:**

মচা পোকপদা মতুংদা মপীশিংদা য়ান্না থোকনবা লায়ওংশিংগী মনুংদা লায়হৌ তৌবা, চানিং থল্লিংবা পোক্তবা, হকচাং থোঙদগী ফন্তবা মচুম চংপা, অমাঙবা য়েংখংপা অমসুং খোমজিন

পোমখংতুনা শাগংপনচিংবা অসি উবা ফংই। মসি থোক্তনবা মচা পোকপদা নুমিৎ হুনি মরিদি রাংলিঙেদগী হান্না পীজরহা মচিগ্গাক অদুগী মতুং চপ্তম-চনায়, যুবং অমদি থাওরেক্টিংবা য়াওদবা চেঙকুপনচিংবা থুম খরা হাপ্পা পীজগনি। মসি মচা পোকপদা মতুং নুমিৎ নীনি হুনি ফাওবা চংতগদবনি। মচা পোকফম কা অদু য়ান্না লু-নানবা অকংবা জগা ওইগদবনি। মচা পোকফম কাদা থাবা চরু চনায়নচিংবা বেদিং অদু অকংবা অফবা ওইগনি। বেদিং ওইননবা রায় অমদি হোয়ায় মকুপতি কৈদৌঙেদা শীজিন্নরোইবনি। মচা পোকপদা মতুংদা লায়হৌ তৌবগা লোয়ননা মখোম থোক্কুবগী লায়ওং উৎপা হৌরক্টিং খুদক্তা মনাক নকপা ভেটিনিরি ডাক্তরগা তামবীরাগা লায়িংবীগনি।

ওক্কী ফার্ম অয়াস্কা ওক্কোশিংগা মপীগা খাইনট্রিঙেদা মমাঙদা চাদা ১০ য়োনা শি। মসিদগী কনবা গুল্লা হোংনগদৌবা থৌরাংশিংদি :

ক) ওক্কো খুদিংমক পোকপদা কোলেট্রম ফংহনবা মপীগী মখোম পীখকপীগনি। য়ামদ্রবদা পোকপদা পুং ১২ গী মনুংদা মপীগী মখোম ফংহনগনি।

খ) মচা পোকফম অমদি লৈফম কা অদু লু নানবা অমদি মচাশিংগী দরকার ওইবা মৈশাগী চাং মতিক চানা ফংবা মফম ওইগদবনি।

গ) মপীনা মচাশিং ননখায়নবা নিয়ম চুল্লা মচা পোকফম কা শেদ্বীগনি।

ঘ) অশোনবা মচা খুদিংমক কুপ্পা য়েংশিনবীদুনা মপীগী খোম ফংহনবা হোংনবগী মখক্তা ক্রিপ ফীদ হীদাক লাংথক পীদুনা হিংহনবা হোংনগনি।

**মপীগা খাইনরবা মচাশিং :**  
নৌনা খাইদোকুবা ওক্কোশিংদা মপীগী মখোম খঙলেপ লেপখিবা অমদি লৈফম চাফম খঙহোং হোংলকপনা মরম ওইদুনা অশোকপা লাকই। মসিগী অশোকপসি য়ারিবমখৈ হইহনবা মখাগী থৌরাংশিংসি পায়খংগীগনি।


ক) য়ামদ্রবদা মপীগা খাইদোকুগদবা হাপ্পা অনী রাংলিঙেদগী অফবা মখলগী মচিগ্গাক পীজবগা লোয়ননা নুমিৎ খুদিংগী পুং অমমম হেনগংগীবা হায়বদি অহানবা নুমিৎতা পুং অমা খায়দোকপীবা মসিগী মতুং নুমিৎতা পুং ২ অহম অমসুং পুং ৩-৪-৫... হেনগংগীদুনা মপীদগী লাকথোকুবা হোংনবীগনি।

অসুল্লা অফবা মখলগী মচিগ্গাক পীজবগী মখক্তা ওক্কোশিংদা প্রোবাইওটিক্স য়াঙ্গীরাগা পীজবীগনি। মসিনা ওক্কোশিংগী থিৰিন্দা লৈরিবা অফবা হিংকুপকী মশীং হেনগংতুনা মশা মউ ফনা অন্য অয়েক য়াওদনা লৈবা গুমহল্লি।

অসুল্লা নিংখিজনা শেংবীরবদি ট্রেখোয়না শেন্দোং লৈনা ওক য়োকুনা ইশানা ইশাবু থবক পীজদুনা শেদাল লম্বী অমা ওইহনসি।

# ঙাগী মেলা অমসুং ঙাগী পোথোক চাংদল্লাবা

ডাঃ য়ুন্নাং বেদজিং সিং



চহী খুদিংগী ওইনা নিংঙোল চাক্কৌবগা মরী লৈননা মণিপূৰ লৈগ্গাকী মখাদা লৈবা ফিসরিজ দিপার্টমেন্টনা ঙাগী মেলা অমদি গুমাশিংবু পুঞ্জিং যৌগংগীবা ওইনা ঙাগী পোথোক চাংদল্লাবসু তৌরি। হায়রিবা থৌওং অসি য়ান্না ফবা যৌশিল অমনি। ঐখোয়গী ইরমদম মণিপূৰ অসি গুৰু য়ান্না । পান্না চাবা মীওইনা অয়াস্কা শরুক ওইবা লমদম অমনি। অদুগীসু মখক্তা নিংঙোল চাক্কৌবা হায়বা হরাউ কুন্ডা অসিসু চহী অমদা অমুক্তং থোকপা যৌদোক অমনি। নিংঙোল চাক্কৌবদি ময়ুম পানশ্রবা নিংঙোলশিংনা পামজবা গা মখলশিং থোংদুনা মপামদা চাক কৌনৈ। হায়রিবা থৌওং অসি মণিপূৰগী য়ুম অয়াস্কা পাঙথোকবনিনা নুমিৎ অসিদা মণিপূৰগী ওইনা দরকার ওইবা গুসি অসুসু মতিক য়ান্নি। তৌইগুসুসু ফিসরিজ দিপার্টমেন্টনা শিন্দুনা ঙাগী মেলাদা মখল কয়গী গা ফংহনবদা নত্তনা অহোংবা মমলাদা গা ফংহল্লি।

মণিপূৰগী মীওইশিংনা য়ান্না পান্না চানবা গা মখলশিং খুদম ওইনা হায়রবদা পেংবা, গুতোন, খাবক্টিংবা লমদম অসিদা মৈহৌরোলদগী লৈরহা অমদি চেকশিনহৌদ্রবদি মুংখিবা য়াবা গা মখল কয়াসু পুথোকপদা মীয়ামদা ফংহল্লি। গুমাশিংগী পুঞ্জিং যৌগংপা ওইনা এৰাদ কয়া পীদুনা গা য়ান্না পুথোকপা তানহল্লি অমদি মৈহৌরোলদগী লমদম অসিদা লৈরহা গা মখলশিং স্বাইদগী য়ান্না পুথোকপা গুমা অদুবু এৰাদ পীদুনা ইকায়খল্লা উৎপগা লোয়ননা শেলগী মনাসু পীরি। হায়রিবা থৌওং অসি মৈহৌরোলদগী লমদম অসিদা লৈরহা গা মখলশিংবু মুংখিগদৌবদগী কলহৌনবা য়ান্না ফবা চেকশিন থৌরাং অমনি। মসিদসু নত্তনা গুমাশিংনা খুদোং চাননবদগীদমক গা পুথোক পুশিন তৌবদা চঙবা শেল হঞ্জিনবীবা অমদি শেল তিংদনা য়োনফম (ষ্টোল) পীবা অসিনচিংবনি।

মতাং অসিদা ময়ামদা থমজনীংবা রাফম অমখক্তি গুতোন/খাবক হায়রিবা গা অসি মণিপূৰগী অহল-লমনশিংনা য়ান্না পান্না চানরহা অমদি য়ান্না মরাং কায়না ফংল্লা গা মখল অমনি। তৌইগুসুসু হৌজিক্তি নহা অয়াস্কা মশক ফাওবা খঙনদ্রে। হায়বদি মইহৌগী ঈশিংশিংদি য়ান্না তাঙনা ফংই। তৌইগুসুসু মীওই খরনা মচা পুথোকুনা য়োক্করকপদগী খরমখৈদি পুথোকপা গুল্লৈ। অহল লমনশিংনা খরা পীক্কিবা গাশিংবুনা গুতোন হায়না খঙনরস্মী অদুগা মপুং মরৈ ফারবা গাশিং অদুবু খাবক হায়না খঙনরস্মী। অহল-লমনশিংনা হায়নরহা গুতোন অমদি খাবক অসি গা মখল অমখক্তি নত্তে য়ান্না মান্না গাশিংনি। তৌইগুসুসু হৌখিবা গুগী মেলাদা মপান্দগী পুশিলকপা গা মখল খুদম ওইনা হায়রবদা লেবিও বাটা অসি মখক্তা পনশ্রিবা গুতোন/খাবক্টিং খরমখৈদি মান্না মরহা গুতোন/খাবকনি হায়দুনা মমল তাঙনা য়োনবা থেংনজৈ। হায়রিবা গা মখল অসি মচা ওইনা মপান লমদগী পুশিলকপা মণিপূৰগী গুমাশিংনা য়োক্করনা মরাং কায়না পুথোকই অমদি অশেংবা গুতোন/খাবক মশক খঙদবা মীওইশিংদা গুতোন/খাবম শাদুনা য়োল্লি। হায়রিবা গা মখল অসিদি মণিপূৰগী মপান্দা মরাং কায়না ফংই অমদি মমলসু কিলোগ্রাম অমদা লুপা ২০০দগী ২৫০ ফাওবদমক ওই। তৌইগুসুসু মণিপূৰগী গুগী মেলাদা কিলোগ্রাম অমদা লুপা ৩০০দগী ৭০০ ফাওবদা য়ান্নি। হায়রিবা অসি গুমাশিংনা খঙনা নংত্রগা খঙদনা তৌবা ওইবসু য়াই। অদুম ওইনমক মেলা শিল্লিবা মণিপূৰ লৈগ্গাকী মীওইশিংনা ফজনা য়েংশিনবীবা দরকার ওই হায়না খনজৈ। হায়রিবা থৌওং অসি হন্দক চহীখক্তমক নত্তে মমাঙগী চহীশিংদসু অদুমক থোকখি। অসুল্লা লাক্কৌবদি চহীশিংদসু অদুম

চংখ্রিবসি য়ান্না চাউনা অকায়বা/অমাঙবা ওইরকনি খইঞ্জৈ। খুদম ওইনা হায়রবদা গা লৈবা লাক্কিবা মীওইশিংদা মীনস্বীবা হায়বসি অচৌবা অরানবা অমনি। মসিগীসু মখক্তা ঐখোয়গী লমদম অসিদা মৈহৌরোলদগী য়ান্না হাওনা অমদি য়ান্না পান্না চানরহা গা মখল অমবু মপান্দগী পুশিলকপা গা মখল অমনা মখুং শিনবা মতমদা মহাও অসুসু মতিক খেঞ্জগনি অমদি গুতোন/খাবক্টিং মহাওসি শু মহাইনা তৌবোইরে হায়না খলখিবদগী মখুংদা অমুক হন্বা গুতোন/খাবক লৈজররোই খনখিবসু য়াই। অসুসু মতিক হাওশ্রবা অমদি অতাঙবা গা মখল অসিবু মপান্দগী পুশিলকপা গা অসিগী মহাও ওইনা চংখ্রবদি অশেংবা গুতোন/খাবম য়োকখংনবগী থৌরাং লৌখংপদা অচৌবা অকায়বা ওইরকপা য়াই। মরমশিং অসি লৈবনিনা ময়াম পুঞ্জমক মুন্না খুখিম্নরগা অতাঙবা গাশিং অসি য়োকখংনবা হোংনমিহরসি।

ঙাগী মেলা তৌবা অমদি ঙাগী পোথোক য়ান্না পুথোকপা তামবগী চাংদল্লাবচিংবা থৌওংশিং অসি অসুসু মতিক কায়শ্রবা থৌওংশিংনি। মরম অদুনা কাঙলোন চুল্লা পাঙথোকপনা মণিপূৰগী গুমাশিং অমদি গা চারিবা মীওইশিংগী পুঞ্জিং চিংশিনবা গুমগনি। হায়রিবা থৌওংশিং অসিদি চহী অমদা অমুক্তং পাঙথোকপগী মহত্তা মখল

কয়া থোক্কা খুদম ওইনা হায়রবদা খোইচোপ মেলা, ইমোইনুগী নুমিৎকা মরী লৈননা ঙাগী মেলা তৌবা অমদি গুতোন গুতোনবা মফমদগী দরকারগী মতুং ইন্না ঙাগী মেলা তৌবা অসিনচিংবা কয়া পাঙথোকুনা গুৰু পামজবা মীওইশিংদা পুঞ্জিং যৌগংগীদুনা লমদম অসিগী ঙাগী গাথোক হেনগংনবা হোংনমিহরসি।

## হুইয়েন লানপাউ লিটরেরি কুইজ-৬০

- ১। মখাগী রাই পুংবা অনী অসিগী রাইহোক পীয়া।  
(ক) খামিক-খানাং (খ) লোইন-খমইন।
- ২। ১৯৫১দা লমচং কোল্লাবা পুলিদা যুফম ওইবা অনৌবা মখলগী নোভেল অমা খুমছুম ইবোহলনা পুথোককই। নোভেল অদুগী মমিৎ করি কোই ?
- ৩। ১৯৮৯দা মীওইবগী লমচংকী অশোনবা ফীভম য়েকপা 'অমৃত' কৌবা নোভেল অমা থোক্কই। অইবদু কননো?
- ৪। 'রাধা' উপন্যাস ফোঙুনা থোইবী দেবী অহানবা নুগী উপন্যাসকার ওইবা গুমই। করহা চহীদা ফোঙখিবগে?
- ৫। লাইরিক ওইনা ফোঙুদা 'গ্রেত বার' হায়বা অসিনা ঐখোয়গী ইহান হানবা লমকোয় বারীনি পানরি। কননা ইবনো?

মখক্তা পীৰিবা রাইহোক অসিগী পাউখুম নবেবর ১৫, য়ুমশংকৈশ নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেলা hueiyenliteraryquiz@gmail.com সিদা মেলা ওইনা থাবীরকপা য়াগনি। পাউখুম পীৰিৰকপা/থাবীরকপা মতমদা মিৎ, লৈফম, মইহৌগী থাক অমসুং কন্টেইট নম্বৰ ময়েক শেংনা ইবিৰকউ। রাইং খুদিংমকী পাউখুম চুল্লা নংত্রগা মশীং য়ান্না চুল্লা পীৰিৰকপা মীওইশিং অদুদগী দ্রো ওৎচরগা লাইবক ফবা মীশক অমা খনজগনি। লোয়ননা খল্লা মীশক অদুদা মনা পীজগনি।